

ಶ್ರೀ ಆರ್. ವೆಂಕಟರಾಮಯ್ಯ.—ತಿಂಗಳಿಗೆ ೧೦ ಕೇಜಿ ಅಂತ ಮಾಡಿದ್ದಾರೆ. ಇದು ಸಾಕಾಗುವುದಿಲ್ಲ. ಪ್ರತಿ ತಿಂಗಳಿಗೆ ೨೦ ಕೇಜಿ ಅಂತ ಮಾಡಬೇಕು.

ಶ್ರೀ ಜಿ. ಬಸವಣ್ಣಪ್ಪ.—ನಮ್ಮ ಕರ್ನಾಟಕ ರಾಜ್ಯ ಅಕ್ಕಿಯನ್ನು ಹೆಚ್ಚು ವರಿಯಾಗಿ ಬೆಳೆಯತಕ್ಕಂತಹ ರಾಜ್ಯವಲ್ಲ. ಮಾರ್ಜಿನಲ್ಲಿ ಹೆಚ್ಚು ವರಿ ಇದ್ದೇವೆ. ನಮ್ಮ ಇತಿಮಿತಿಯನ್ನು ನೋಡಿಕೊಂಡು ಈ ಕಾರ್ಯಕ್ರಮವನ್ನು ರೂಪಿಸಿದ್ದೇವೆ. ಅದಕ್ಕಿಂತ ಹೆಚ್ಚಿಗೆ ಕೊಡುವುದಕ್ಕೆ ಆಗುವುದಿಲ್ಲ.

SRI T. S. MANI.—Mr. Speaker, Sir, the National Sample Survey has estimated the Urban Poverty level at 64%. This is the figure as per the survey made in 1977-78. The survey conducted in 1983 says that more than 30% of the Urban population are able to spend only Rs. one per day on food. What we can get with just Re. 1 per day with so much of increasing unemployment. The migration of rural power to towns and cities is also increasing rather than decreasing. But there are no ration cards in such towns and cities. Only in Bangalore Rice is being issued to Ration Cards. Even in K.G.F. and other cities and towns, this informal Rationing system has not been followed. When this is the case, when more than 30% of the urban population are able to spend only Re. 1 per day on their food, I would like to know whether the Government's scheme of giving Rs. 2 per Kg. of Rice will be introduced for these urban poor also?

SRI G. BASAVANNAPPA.—Sir, the question before us pertains to the I.R.D.P. only. in the rural areas, If the Hon'ble Member brings his question in some other form, I will be able to answer. I request the Hon'ble Member through you kindly give me a Notice.

೨-೦೦ ಪಿ.ಎಂ.

ಶ್ರೀ ಮದನಗೋಪಾಲ ನಾಯಕ್.—ನಾನು ಒಂದು ನೋಟೀಸ್ ಕಳುಹಿಸಿದ್ದೆ.

ಅಧ್ಯಕ್ಷರು.—ಹಾಗೆ ಏನಾದರೂ ಇದ್ದರೆ ಕಚೇರಿಯಲ್ಲಿ ಕಾರ್ಯದರ್ಶಿಯವರು ಇರುತ್ತಾರೆ, ಅವರನ್ನು ಕೇಳಿ. ಮತ್ತು ನಿಮ್ಮ ಸಮಸ್ಯೆ ಬಗೆಹರಿಯದಿದ್ದರೆ ನನ್ನನ್ನು ಕೇಳಿ. ಸಭೆಯಲ್ಲಿ ಈ ರೀತಿ ಎದ್ದಿದ್ದು ಕೇಳಬಾರದು. ಸಮಸ್ಯೆ ಇದ್ದರೆ ಆಮೇಲೆ ಬನ್ನಿ, ಬಗೆಹರಿಸಿಕೊಡುತ್ತೇನೆ.

ಶ್ರೀ ಮದನಗೋಪಾಲ ನಾಯಕ್.—ನಾನು ರೂಲ್ ೬೨ರನ್ವಯ ನೋಟೀಸ್ ಕಳುಹಿಸಿದ್ದೆ.

ಅಧ್ಯಕ್ಷರು.—ಅದನ್ನು ಆಮೇಲೆ ನೋಡಿ ಹೇಳುತ್ತೇನೆ.

ನಿಯಮ ೩೯ಳರ ಮೇರೆಗೆ

- (1) ಕರ್ನಾಟಕ ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಕಾಲೇಜುಗಳಲ್ಲಿ ಸೀಟುಗಳ ಹಂಚಿಕೆಯ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ.—ಕರ್ನಾಟಕ ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಕಾಲೇಜುಗಳಲ್ಲಿ ಸೀಟುಗಳ ಹಂಚಿಕೆ ಬಗ್ಗೆ ಇದ್ದ ಸರ್ಕಾರಿ ಕಾನೂನನ್ನು ಕರ್ನಾಟಕ ಉಚ್ಚ ನ್ಯಾಯಾಲಯ ರದ್ದು ಮಾಡಿದೆ. ಸರ್ಕಾರದ ವತಿಯಿಂದ ೬೦ ಪರ್ಸೆಂಟ್ ಮತ್ತು ಖಾಸಗಿಯಿಂದ ೪೦ ಪರ್ಸೆಂಟ್ ಎಂದರೆ ಇದ್ದ ಕಾನೂನನ್ನು ರದ್ದುಪಡಿಸಿದೆ ಎಂಬುದು ಸ್ಪಷ್ಟವಾಗಿದ್ದು ಸೀಟು ಹಂಚಿಕೆ ಬಗ್ಗೆ ತುಂಬಾ ಕನ್ಫ್ಯೂಸ್ ಇದೆ. ಈ ದಿಸೆಯಲ್ಲಿ ಬಹಳ ಗಂಭೀರ ಪರಿಸ್ಥಿತಿ ಉಂಟಾಗಿದ್ದು ಇಂಜಿನಿಯರಿಂಗ್ ಸೀಟು

ಗಳ ಬೆಲೆ ಜಾಸ್ತಿಯಾಗಿ ವಿದ್ಯಾರ್ಥಿಗಳಲ್ಲಿ ಮತ್ತು ತಂದೆ ತಾಯಿಗಳಲ್ಲಿ ಅಸಮದಾನ ಪರಿಸ್ಥಿತಿ ಇದ್ದರೂ ಕೂಡ ಸರ್ಕಾರ ಈ ಬಗ್ಗೆ ಉಚ್ಚ ನ್ಯಾಯಾಲಯಕ್ಕೆ ಮೇಲ್ಮನವಿ ದಾಖಲೆ ಮಾಡಿಲ್ಲವೆಂಬುದು ತುಂಬಾ ವಿಷಾದನೀಯ ಇದರ ಬಗ್ಗೆ ಸರ್ಕಾರ ಉಚ್ಚ ನ್ಯಾಯಾಲಯಕ್ಕೆ ಏತಕ್ಕೆ ಅಪೀಲ ಮಾಡಲಿಲ್ಲ, ಬಡ ವಿದ್ಯಾರ್ಥಿಗಳ ಬಗ್ಗೆ ಏತಕ್ಕೆ ಕಾಳಜಿ ವಹಿಸಲಿಲ್ಲ, ಸರ್ಕಾರ ಏತಕ್ಕೆ ಸುಮ್ಮನೆ ಕುಳಿತಿದೆ ಎಂಬ ಬಗ್ಗೆ ಸರ್ಕಾರದ ಗಮನ ಸೆಳೆಯಲಿಚ್ಛಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಕಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ನನ್ನ ಕಷ್ಟ ಏನು ಎಂದು ಹೇಳಬಹುದಲ್ಲ. ನಿನ್ನೆಯಲ್ಲ...

ಅಧ್ಯಕ್ಷರು.—ಸಂಬಂಧಪಟ್ಟ ಸಚಿವರ ಗಮನಕ್ಕೆ ತರುತ್ತೇನೆಂದು ಹೇಳಿ.

ಶ್ರೀ ಎ. ಲಕ್ಷ್ಮೀಕಸಾಗರ್.—ಮಾನ್ಯ ಸದಸ್ಯರು ಪ್ರಸ್ತಾಪಿಸಿದ ವಿಷಯವನ್ನು ಸಂಬಂಧಪಟ್ಟ ಸಚಿವರ ಗಮನಕ್ಕೆ ತರುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ತಾವು ಒಂದು ಭರವಸೆ ಕೊಟ್ಟರೆ ಸಾಕು. ಕೋರ್ಟಿಗೆ ಅಪೀಲು ಹಾಕುತ್ತೇವೆ, ಸ್ಟೇ ತೆಗೆದುಕೊಳ್ಳುತ್ತೇವೆ ಎಂದು ಹೇಳಿದರೆ ಸಾಕು. ಏಕೆಂದರೆ ತಾವು ಕಾನೂನು ಮಂತ್ರಿಗಳಾಗಿದ್ದೀರಿ.

ಅಧ್ಯಕ್ಷರು.—ಅದರೂ ಅವರು ಸಂಸದೀಯ ವ್ಯವಹಾರಗಳ ಮಂತ್ರಿಗಳು.

(ii) ಬೆಂಗಳೂರಿನ ನಾಗರಿಕರಿಗೆ ಕಳಪೆ ಅಕ್ಕಿಯನ್ನು ನೀಡುತ್ತಿರುವ ಬಗ್ಗೆ

ಶ್ರೀ ಎ. ಕೃಷ್ಣಪ್ಪ.—ಆಹಾರ ಇಲಾಖೆಯವರು ಬೆಂಗಳೂರಿನ ನಾಗರಿಕರಿಗೆ ಈ ತಿಂಗಳು ನೀಡುತ್ತಿರುವ ಅಕ್ಕಿಯನ್ನು ದನಗಳಿಗೂ ಕೂಡ ಹಾಕಲಾಗದಷ್ಟು ಕಳಪೆಯಾಗಿದ್ದು ಅದನ್ನು ಮನುಷ್ಯರು ಬಳಸಿದಲ್ಲಿ ಆರೋಗ್ಯಕ್ಕೆ ಹಾನಿಯಾಗುವ ಸಂಭವವಿರುವುದರಿಂದ ಈ ಕೂಡಲೇ ಸದರಿ ಅಕ್ಕಿಯನ್ನು ಎಲ್ಲ ನ್ಯಾಯ ಬೆಲೆ ಅಂಗಡಿಗಳಿಂದ ವಾಪಸ್ಸು ಪಡೆಯಬೇಕಾಗಿದೆ ಹಾಗೂ ಒಳ್ಳೆಯ ಅಕ್ಕಿಯನ್ನು ನ್ಯಾಯಬೆಲೆ ಅಂಗಡಿಗಳಿಗೆ ಒದಗಿಸುವ ಮೂಲಕ ನಾಗರಿಕರಿಗೆ ದೊರಕುವಂತೆ ಮಾಡಬೇಕಾಗಿದೆ. ಮೇಲ್ಕಂಡ ಅಕ್ಕಿಯ ಬೆಲೆ ಇದುವರೆಗೆ ಸರಬರಾಜು ಮಾಡುತ್ತಿದ್ದ ಅಕ್ಕಿಯ ಬೆಲೆಯಷ್ಟೇ ಇದು ನಾಗರಿಕರಿಗೆ ದಿಕ್ಕು ತೋಚದಂತಾಗಿರುವುದರಿಂದ ಇದನ್ನು ಸರಬರಾಜು ಮಾಡಿದ ಅಧಿಕಾರಿಗಳ ಮೇಲೆ ಕೂಡಲೇ ಕ್ರಮ ಕೈಗೊಳ್ಳಬೇಕೆಂದೂ ಸರ್ಕಾರವನ್ನು ಒತ್ತಾಯಿಸುತ್ತೇನೆ ಮತ್ತು ಅಕ್ಕಿಯನ್ನು ತಮ್ಮ ಪರಿಶೀಲನೆಗೆ ಕಳುಹಿಸಿಕೊಡುತ್ತಿದ್ದೇನೆ.

ಶ್ರೀ ಜಿ ಬಸವಣ್ಣಪ್ಪ (ಮಾನ್ಯ ಆಹಾರ ಮತ್ತು ನಾಗರಿಕ ಪೂರೈಕೆ ಮಂತ್ರಿಗಳು).—ಪ್ರಸ್ತುತ ಸರ್ಕಾರ ಬಳಕೆದಾರರಿಗೆ ಅತ್ಯುತ್ತಮ ಅಕ್ಕಿಯನ್ನು ಮತ್ತಿತರ ಆಹಾರ ವಸ್ತುಗಳನ್ನು ಕೊಡತಕ್ಕದ್ದರ ಬಗ್ಗೆ ಪ್ರಾಮಾಣಿಕ ಪ್ರಯತ್ನ ಮಾಡಿದೆ. ಕಳೆದ ಎರಡು ತಿಂಗಳಿನಿಂದ ಪಂಚಾಬಿನಿಂದ ತಂದ ಅಕ್ಕಿಯನ್ನು ಅಲಾಟ್ ಮಾಡುತ್ತಿದ್ದಾರೆ. ನಿಜವಾಗಿ ಆ ಅಕ್ಕಿ ಚೆನ್ನಾಗಿಲ್ಲ. ಅದಕ್ಕೋಸ್ಕರ ಒಂದು ವಾರದ ಹಿಂದೆ ಕಾರ್ಯದರ್ಶಿಯವರನ್ನು ಮತ್ತು ನಿರ್ದೇಶಕರನ್ನು ಕಳುಹಿಸಿ ಪಂಚಾಬಿನಿಂದ ತರಿಸತಕ್ಕ ಅಕ್ಕಿಯನ್ನು ನಿಲ್ಲಿಸಿ ಅಂಧ ಪ್ರದೇಶದಿಂದ ತಂದ ಅಕ್ಕಿಯನ್ನು ಅಲಾಟ್ ಮಾಡಬೇಕೆಂದು ಮಾಡಿದ್ದೇವೆ. ಮಾನ್ಯ ಸದಸ್ಯರು ಹೇಳುವುದರಲ್ಲಿ ಸತ್ಯಾಂಶ ಇದೆ ಮತ್ತು ಅಕ್ಕಿ ಸರಬರಾಜಿನಲ್ಲಿ ಲೋಪವೋಷ ಇದೆ ಎಂಬುದನ್ನು ಒಪ್ಪಿಕೊಂಡಿದ್ದೇನೆ. ಅದನ್ನು ಸರಿಪಡಿಸುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಂಡಿದ್ದೇನೆ.

ಅಧ್ಯಕ್ಷರು.—ಇದರ ಮೇಲೆ ಮತ್ತೆ ಚರ್ಚೆಗೆ ಅವಕಾಶ ಇಲ್ಲ. ಮಂತ್ರಿಗಳ ಪಕ್ಕದಲ್ಲಿ ಬೇಕಾದರೆ ಕಂಠಕ ಕೇಳಬಹುದು.

ಶ್ರೀ ಎ. ಕೃಷ್ಣಪ್ಪ.—ಪಂಚಾಬ್ ರಾಜ್ಯದಿಂದ ಅಕ್ಕಿ ಬಂದಿದೆ ಎಂದು ಹೇಳಿದರೂ ಎಲ್ಲಿಂದ ಬಂದಿದೆ ಎಂದು ಮೊಟಕಿ ಮೇಲೆ ಸೀಲು ಇರುವುದಿಲ್ಲ. ಈ ದೋಷದ ಬಗ್ಗೆ ನೇರವಾಗಿ ಉತ್ತರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ತಾವು ನಿಯಮವನ್ನು ಓದಿಕೊಳ್ಳಬೇಕು. ರೂಲ್ ಓದಿದರೆ ಪ್ರಕಾರ ಮತ್ತೆ ಪ್ರಶ್ನೆ ಕೇಳುವುದಕ್ಕೆ ಅವಕಾಶ ಇಲ್ಲ. ಸಂಬಂಧ ಪಟ್ಟ ಮಂತ್ರಿಗಳು ಕ್ರಮ ಕೈಗೊಂಡಿದ್ದೇವೆಂದು ಹೇಳಿದ್ದಾರೆ. ಮತ್ತೆ ನಾವೆದರೂ ಕೇಳಬೇಕಾಗಿದ್ದರೆ ಮಂತ್ರಿಗಳ ಪಕ್ಕದಲ್ಲಿ ಕುಳಿತುಕೊಂಡು ಕೇಳಿ ಇಲ್ಲಿ ಮಾತ್ರ ಮತ್ತೆ ಮಾತನಾಡುವುದಕ್ಕೆ ಬರುವುದಿಲ್ಲ. ದಯವಿಟ್ಟು ಕುಳಿತುಕೊಳ್ಳಿ.